

सार-समाचार

महर्षि दधीचि जन्मोत्सव में प्रतिभाओं का सम्मान

फुलेरा (निर्स)। दाधीच समाज सेवा समिति की ओर से शनिवार को विप्र वाटिका में महर्षि दधीचि जन्मोत्सव हर्षोल्लास से मनाया गया। समारोह में समाजबंधुओं की सहमति से वैद्य गणेश चंद्र दाधीच को पुनः निर्विरोध अध्यक्ष चुना गया। कार्यक्रम में प्रतिभावान विद्यार्थियों, समाजसेवियों और विभिन्न क्षेत्रों में उपलब्धि हासिल करने वाले समाजबंधुओं का सम्मान किया गया।इससे पहले शुक्रवार शाम महर्षि दधीचि मंदिर का भव्य श्रृंगार कर संगीतमय सुंदरकांड का आयोजन किया गया। पंडित हिमांशु दाधीच ने हारमोनियम और दिव्यांशु दाधीच ने तबले पर संगत की। सुंदरकांड के बाद सीताराम व हनुमानजी की आरती कर प्रसाद वितरित किया गया।शनिवार को पंडित हिमांशु दाधीच ने पूजा–अर्चना के साथ कार्यक्रम की शुरुआत की। इसके बाद मातृशक्ति ने दक्षिणती मंगल पाठ किया और भजनों के साथ माताजी को चुनरी अर्पित की। समारोह में करीब 15 प्रतिभावान विद्यार्थियों सहित विभिन्न क्षेत्रों में उपलब्धि हासिल करने वाले समाजबंधुओं को दुपट्टा, प्रमाण पत्र और उपहार देकर सम्मानित किया गया। राजपत्रित अधिकारी बनने पर अनिल गोटेचा तथा रेलवे में डिप्टी सीटीआई बनने पर वरुण रतावा का भी अभिनंदन किया गया। कार्यक्रम के दौरान समाज के नवनिर्वाचित पार्षद राजू दाधीच व सुरेश मिश्रा का भी विशेष सम्मान किया गया। विचार गोष्ठी में वैद्य गणेश चंद्र दाधीच ने अपना कार्यकाल पूर्ण होने की बात कहते हुए समाजबंधुओं से नए अध्यक्ष के चुनाव की बात कही। इस पर रूपेंद्र मिश्रा ने उनके नाम का प्रस्ताव रखा। समाजबंधुओं की सहमति से वैद्य गणेश चंद्र दाधीच को पुनः निर्विरोध अध्यक्ष चुना गया। समाजबंधुओं ने शाल, माला और श्रीफल भेंट कर उनका अभिनंदन किया। महंत त्रिलोकीदास जी महाराज की आशीर्वाचन दिए और महर्षि दधीचि व भगवान परशुराम के जीवन एवं आदर्शों की जानकारी दी। पंडित यादराम जोशी, वैद्य प्रभुदयाल, एडवोकेट सुरेश शर्मा और शैलेंद्र शर्मा ने भी संबोधित किया। इस दौरान दुर्गा देवी के जन्मदिन पर उन्हें बधाई दी गई। कार्यक्रम के अंत में महर्षि दधीचि, भगवान परशुराम, द्दधमीती, मां राधा और वेदमता गायत्री की आरती कर पुष्पांजलि अर्पित की गई। अध्यक्ष वैद्य गणेश चंद्र दाधीच ने कार्यकारिणी और समाजबंधुओं का आभार जताया। शाम 5 से रात 8 बजे तक भोजन प्रसादी का आयोजन हुआ, जिसमें समाजबंधुओं के साथ आमंत्रित विप्र एवं बाहर से आए अतिथि शामिल हुए।

दशहरा पर्व की तैयारियों को लेकर पुरुषार्थी समिति की बैठक

अलवर (निर्स)। पुरुषार्थी समिति जिला अलवर की ओर से आगामी दशहरा पर्व 2026 की तैयारियों को लेकर एक महत्वपूर्ण बैठक जिलाध्यक्ष कुलदीप कालरा के नेतृत्व में आयोजित की गई। बैठक में समिति के पदाधिकारियों एवं कार्यकर्ताओं ने उत्साहपूर्वक भाग लिया तथा दशहरा पर्व को गरिमापूर्ण एवं भव्य रूप से आयोजित करने को लेकर विस्तृत विचार–विमर्श किया। समिति के मीडिया समन्वयक विशाल गांधी ने बताया कि बैठक में दशहरा पर्व की तैयारियों को सुचारु रूप से संपन्न कराने के लिए सर्वसम्मति से विभिन्न कमेटियों का गठन किया गया। इन कमेटियों में समिति के पदाधिकारियों एवं कार्यकर्ताओं को उनकी जिम्मेदारियों के अनुसार अलग–अलग प्रभार एवं दायित्व सौंपे गए, ताकि आयोजन की सभी व्यवस्थाएं सभ्यबद्ध एवं बेहतर तरीके से सुनिश्चित की जा सकें। बैठक के दौरान पुरुषार्थी सम्राज के आगामी चुनाव को लेकर भी विस्तार से चर्चा की गई। पदाधिकारियों ने चुनाव की तिथि एवं प्रक्रिया को लेकर अपने विचार रखे। चर्चा के उपरांत सर्वसम्मति से निर्णय लिया गया कि दशहरा पर्व, दीपावली एवं निकाय चुनाव के चलते समाज की जिला आमसभा को आगे रखते हुए 22 नवंबर 2026, रविवार को आयोजित किया जाएगा। जिला आमसभा का आयोजन सामुदायिक भवन, खुदनपुरी, अलवर में प्रस्तावित किया गया है। बैठक में यह भी तय किया गया कि आमसभा में समाज के सभी संबंधित पदाधिकारियों एवं प्रतिनिधियों की उपस्थिति में आय व्यय के ब्योरे सहित संगठनात्मक विषयों पर चर्चा की जाएगी तथा सर्वसम्मति से नए जिलाध्यक्ष के चयन का प्रयास किया जाएगा।

ईमानदारी और दयालुता की मिसाल है,भामाशाह मोहन कुड़ी

मनोहरपुर(निर्स)। मनोहरपुर क्षेत्र के सुप्रसिद्ध भामाशाह मोहन कुड़ी आज किसी परिचय के मोहताज नहीं हैं। कर्तव्यनिष्ठ परिश्रमि ईमानदार, दयालु और सेवाभावी व्यक्तित्व के धनी श्री मोहन कुड़ी जी ने समाज सेवा में एक अलग ही पहचान बनाई है। जानकारों के अनुसार भामाशाह मोहन कुड़ी ने राजकीय उच्च माध्यमिक विद्यालयों के विकास के लिए लाखों रुपए का सहयोग देकर शिक्षा के मंदिरों में विकास की गंगा बहा दी है। उनके सहयोग से कई विद्यालयों की सूरत ही बदल गई है। इतना ही नहीं, भीषण गर्मी से परेशान सरकारी कर्मचारियों और बच्चों के लिए उन्होंने अपने खर्च से कूलरों की व्यवस्था करवाई, ताकि किसी को गर्मी से परेशानी न हो भामाशाह मोहन कुड़ी की सबसे बड़ी खासियत है कि वे जरूरतमंदों की मदद के लिए हमेशा आगे रहते हैं। रोते हुए के आंखों पोंछना, दुखी लोगों का सहारा बनना ही उनका असली धर्म है। कोई भी जरूरतमंद उनके दर से खाली हाथ नहीं लौटता। क्षेत्र के लोगों का कहना है कि मोहन कुड़ी जैसे भामाशाह विरले ही होते हैं, जो अपनी कमाई का बड़ा हिस्सा समाज के कल्याण में लगा देते हैं। एच के लोहानी वेलफेयर सोसायटी ने भी उनके इस जज्बे को सलाम किया है।

भंदे बालाजी पदयात्रा का काचरोदा में स्वागत

फुलेरा(निर्स)। ग्राम पंचायत हचूकड़ा के ग्राम मोरूदा से श्री भंदे बालाजी महाराज के दर्शन के लिए निकली पावन पदयात्रा का फुलेरा के समीप ग्राम पंचायत काचरौदा पहुंचने पर श्रद्धालुओं एवं ग्रामीणों ने भव्य स्वागत किया। पदयात्रा के साथ ग्राम पंचावत श्रीरामपुरा के सरपंच लक्ष्मण वर्मा, राजेंद्र यादव, चिंजीलाल कुमावत एवं रामचंद्र कुमावत सहित बड़ी संख्या में श्रद्धालु मौजूद रहे। काचरोदा में पदयात्रा का स्वागत जनसेवक महेश नागव पण्डित, राकेश यादव बोरज, भाजपा नेता खुशाल कुमावत, मोनू यादव, देवेन्द्र कुमावत, तरुण कुमावत, सुवालाल वर्मा, मास्टर राजेश कुमावत एवं हेमराज देवतवाल सहित ग्रामीणों एवं सहयोगियों ने किया। इस दौरान पदयात्रियों का श्रद्धाभाव एवं आत्मीयता के साथ स्वागत–अभिनंदन किया गया। श्रद्धालुओं ने श्री भंदे बालाजी महाराज से क्षेत्र में सुख–शांति, समृद्धि एवं खुशहाली की कामना की।

पावटा में चार माह में दूसरी बार मंदिर को बनाया निशाना चांदी के छत्र चोरी होने से ग्रामीणों में आक्रोश

पावटा(निर्स)। विराटनगर के गालावास गांव की पहाड़ियों में स्थित दुर्गा माता मंदिर में चार माह के भीतर दूसरी बार चोरी की वारदात सामने आने से ग्रामीणों में भारी आक्रोश है। मंदिर में लगातार हो रही चोरी की घटनाओं और पिछली वारदात का अब तक खुलासा नहीं होने को लेकर ग्रामीणों ने पुलिस की कार्यप्रणाली पर नाराजगी जताते हुए प्रदर्शन किया। ग्रामीण मनोज शुक्ल ने बताया कि करीब चार माह पहले भी चोर मंदिर को निशाना बनाकर आभूषण सहित अन्य सामान चोरी कर ले गए थे। ग्रामीणों के अनुसार उक्त वारदात का अभी तक खुलासा नहीं हो सका है। इसी बीच करीब दो दिन पूर्व चोर एक बार फिर मंदिर में घुसे और चांदी के छत्र चोरी कर फरार हो गए। लगातार दूसरी बार मंदिर में चोरी की घटना सामने आने के बाद ग्रामीणों में आक्रोश फैल गया। ग्रामीणों ने पुलिस के खिलाफ नारेबाजी करते हुए चोरी की दोनों वारदातों का शीघ्र खुलासा करने और आरोपियों को गिरफ्तार

- पहली चोरी का खुलासा नहीं, दूसरी वारदात से भड़का गुस्सा: ग्रामीणों ने पुलिस के खिलाफ की नारेबाजी, थाने के घेराव की चेतावनी**

करने की मांग की। ग्रामीणों का कहना है कि धार्मिक स्थल पर बार–बार चोरी की घटनाएं होना गंभीर चिंता का विषय है। यदि पुलिस ने जल्द ही दोनों चोरी की वारदातों का खुलासा नहीं किया तो बड़ी संख्या में ग्रामीण विराटनगर थाने पहुंचकर विरोध–प्रदर्शन करेंगे और थाने का घेराव किया जाएगा। ग्रामीणों ने पुलिस प्रशासन से मंदिर में हुई दोनों चोरी की घटनाओं की गंभीरता से जांच कर आरोपियों तक पहुंचने तथा मंदिर की सुरक्षा व्यवस्था मजबूत करने की मांग की है।

उत्तम सत्य धर्म की आराधना में उमड़े श्रद्धालु, 2०० शिविरार्थियों ने की साधना

निवाई(निर्स)। सकल दिगम्बर जैन समाज के तत्वावधान में आयोजित दस दिवसीय पर्युषण पर्व के पांचवें दिन दशलक्षण धर्म को लेकर आचार्य सुन्दर सागर महाराज एवं गणनी आर्यिका विज्ञाश्री माताजी के पावन सानिध्य में श्री शांतिनाथ दिगम्बर जैन अग्रवाल मंदिर एवं विज्ञातीर्थ गुंसी सहित सभी जिनालयों में उत्तम सत्य धर्म की विशेष पूजा अर्चना की गई। मीडिया प्रभारी सुनिल भाणजा एवं हितेश छाबड़ा ने बताया कि प्रातः भगवान शांतिनाथ जी का पंचामृत से महामस्तकाभिषेक एवं शालिधारा की गई। प्रवक्ता विमल जौला व राहुल बोहरा ने बताया कि दशलक्षण पर्व की लेकर श्रद्धालुओं ने भगवान शांतिनाथ जी के समक्ष दीप प्रज्ज्वलित एवं चित्र अनावरण करके पूजा अर्चना का शुभारंभ किया। रविवार को सुबह देव शास्त्र गुरु, तीर्थंकर भगवान पुण्दरंत जी की पूजा, सोलह कारण पूजा, दशलक्षण पर्व की पूजा एवं पंचमेरु जी की विधिवत मंत्रोच्चार द्वारा पूजा अर्चना की गई जिसमें

लालसोट में सभापति की कुर्सी पर फैसला आज

लालसोट(निर्स)। नगरपरिषद लालसोट के सभापति पद के चुनाव को लेकर आज सोमवार को मतदान होगा। नगरपरिषद कार्यालय में 35 वार्डों से निर्वाचित पार्षद मतदान कर नगरपरिषद के नए सभापति का चुनाव करेंगे। चुनाव को लेकर नगरपरिषद प्रशासन एवं निर्वाचन आयोग ने सभी तैयारियां पूरी कर ली है।नगरपरिषद चुनाव के परिणामों में कांग्रेस ने 18 सीटों के साथ बहुमत हासिल किया है, जबकि

- 35 पार्षद करेंगे मतदान-लालसोट में चुनावी हलचल तेज**

भाजपा के 12 पार्षद और 5 निर्दलीय पार्षद निर्वाचित हुए हैं। सभापति पद के लिए कांग्रेस की ओर से कपिल पुरोहित तथा भाजपा की ओर से पंकी चटुर्वेदी ने नामांकन दाखिल किया है। सभापति चुनाव

अमित बंसल की स्मृति में अपना घर आश्रम को मोक्ष वाहिनी समर्पित

भरतपुर (निर्स)। मानव सेवा और सामाजिक सरोकार की एक संवेदनशील पहल के तहत नोएडा निवासी डॉ. ऊषा बंसल एवं डॉ. एच.एल. बंसल ने अपने स्वर्गीय पुत्र अमित बंसल जी की पावन स्मृति में 14.41 लाख मूल्य की एक नवीन मोक्ष वाहिनी अपना घर आश्रम को जनसेवा के लिए समर्पित की। वाहन की चाबी आश्रम के संस्थापक डॉ. बी.एम. भारद्वाज एवं संरक्षक सुश्री बनीप्रा गुलाटी को सौंपी गई। बंसल परिवार ने कहा कि अपने प्रिय पुत्र की स्मृति को

- डॉ. ऊषा बंसल एवं डॉ. एच.एल. बंसल ने 14.41 लाख की मोक्ष वाहिनी जनसेवा के लिए की समर्पित**

मानव सेवा से जोड़ना उनके लिए भावनात्मक और संतोष का विषय है। उनका उद्देश्य है कि यह वाहन जरूरत के समय सामान्य परिवारों के लिए उपयोगी हो। अपना घर आश्रम के पास

को लेकर दोनों पक्षों में राजनीतिक गतिविधियां तेज हैं। अत्र 35 निर्वाचित पार्षदों के मतदान से नगरपरिषद की अगली कमान किसके हाथ में जाएगी, इसका फैसला होगा। मतदान को लेकर नगरपरिषद परिसर में सुरक्षा व्यवस्था भी कड़ी की गई है तथा निर्वाचन प्रक्रिया को शांतिपूर्ण एवं निष्पक्ष तरीके से संपन्न कराने के लिए प्रशासन की ओर से आवश्यक व्यवस्थाएं पूरी कर ली गई हैं।

अमित बंसल की स्मृति में अपना घर आश्रम को मोक्ष वाहिनी समर्पित

पूर्व से एक मोक्ष वाहिनी उपलब्ध थी, लेकिन लंबे समय तक उपयोग में रहने के कारण वह अब पुरानी एवं अनुपयोगी हो चुकी है। ऐसे समय में नई मोक्ष वाहिनी उपलब्ध कराकर बंसल परिवार ने आश्रम को इस सेवा व्यवस्था को महत्वपूर्ण सहयोग दिया है। नई मोक्ष वाहिनी में लगभग 1० परिजनों के बैठने की व्यवस्था है। वाहन के तीन ओर शीशे लगाए गए हैं, जिससे अंतिम यात्रा के दौरान पार्थिव शरीर के अंतिम दर्शन भी सहज रूप से किए जा सकेंगे। भरतपुर शहर में इस प्रकार की सुविधा पहली

कार व ट्रैक्टर की भिड़ंत में चालक सहित 4 घायल

टोंक(निर्स)। बनेठा थाना क्षेत्र के ककोड़ गांव के रूपवास मोड़ पर शनिवार देर सांय एक बोलेरो कार एवं ट्रैक्टर में भिड़ंत हो जाने के बाद ट्रैक्टर चालक घायल हो गए तथा कार में चार सवार भी चोटिल हो गए।प्राप्त जानकारी के अनुसार ट्रैक्टर चालक कालू सैनी टोंक से फसल बेचकर रूपवास लौट रहे थे, तभी पीछे से आ रही बोलेरो कार ने ट्रैक्टर को टक्कर मार दी। टक्कर के बाद ट्रैक्टर पलट गया और चालक उसके नीचे दब गया।हादसे की जानकारी मिलते ही बनेठा थानाधिकारी भंवरलाल सहित थाने की टीम मौके पर पहुंची, पुलिस ने घायल ट्रैक्टर चालक कालू सैनी व कार में सवार दिलकुश, राम सैनी समेत अन्य लोगों को इलाज के लिए टोंक अस्पताल भेजा। पुलिस ने हादसे में शामिल दोनों वाहनों को ककोड़ चौकी पर खड़ा करवाया है। बनेठा थाना पुलिस इस मामले की जांच कर रही है। फिलहाल घटना को लेकर पुलिस में कोई रिपोर्ट दर्ज नहीं हुई है।

आज गूंजेगा वीर तेजाजी महाराज का जयकारा, बिंदौरी के साथ सजेगा मेला

फुलेरा(निर्स)। लोक आस्था और श्रद्धा के प्रतीक लोक देवता वीर तेजाजी महाराज के वार्षिक मेले को लेकर नगर में उत्साह का माहौल है। श्री वीर तेजाजी मेला आयोजन समिति के तत्वावधान में भाद्रपद शुक्ल पक्ष दशमी के अवसर पर रविवार को पुराना फुलेरा–बिचून रोड स्थित तेजाजी चौक परिसर में भव्य

- मेले को लेकर श्रद्धालुओं में खासा उत्साह है, पुराना फुलेरा-बिचून रोड स्थित तेजाजी चौक परिसर में भव्य मेले का आयोजन होगा**

मेले का आयोजन होगा। मेले को लेकर श्रद्धालुओं में खासा उत्साह है। शाम को ढोल–नगाड़ों और पारंपरिक उत्सवास के साथ भव्य बिंदौरी मेला स्थल पहुंचेगी। इसके बाद श्रद्धालु वीर तेजाजी महाराज के दर्शन कर आशीर्वाद प्राप्त करेंगे।



तेजाजी महाराज के मेले की तैयारियां करते हुए।

बिंदौरी के मेला स्थल पर पहुंचने के साथ ही तेजाजी महाराज के जयकारों से तेजाजी चौक गूंज उठेगा। तेजाजी महाराज के प्रति नगरवासियों की गहरी आस्था के चलते मेले में बड़ी संख्या में

श्रद्धालुओं के पहुंचने की उम्मीद है। मेले में धार्मिक आयोजन के साथ बच्चों और परिवारों के लिए भी आकर्षण रहेगा। आयोजन समिति की ओर से मेले की व्यवस्थाओं को लेकर तैयारियां पूरी की

जा रही हैं। आयोजन समिति पदाधिकारियों ने नगरवासियों से परिवार सहित मेला स्थल पहुंचकर वीर तेजाजी महाराज के दर्शन करने और मेले का आनंद लेने की अपील की है।

बैरवा महासभा की बैठक में लिए महत्वपूर्ण निर्णय

निवाई(निर्स)। जिला बैरवा महासभा शाखा निवाई के तत्वावधान में नला रोड़ पर स्थित छात्रावास में महासभा के अध्यक्ष संजीव सिरौही की अध्यक्षता में बैठक आयोजित हुई। जिसमें कई महत्वपूर्ण मुद्दों पर चर्चा की गई। ज्ञानचन्द टाटावत ने बताया कि बैठक में छात्रावास भवन के बैठक हॉल व छात्रावास भवन की सीढ़ियों पर प्रेमाइट लगवाने पर चर्चा की गई। प्रथम मंजिल पर गैलरी में प्रेमाइट लगवाने का निर्णय लिया गया। इसके अतिरिक्त छात्रावास भवन परिसर में चारदीवारी निर्माण करवाने पर विशेष जोर दिया गया।

उन्होंने बताया कि बैठक में महर्षि बालीनाथ विवाह सम्मेलन समिति के पदाधिकारियों को आगामी बैठक में अपने सम्पूर्ण दस्तावेज व राशि जमा करवाने व निवाई धर्मशाला ट्रस्ट का आय–व्यय का ब्यौरा प्रस्तुत करने का आ न किया। इस दौरान छात्रावास भवन में चल रहे चुनाव, प्लास्टर एवं फर्श लगवाई के ठेकेदार रामदयाल बैरवा द्वारा बिल प्रस्तुत किया गया, जिसकी मजदूरी राशि 3 लाख 4० हजार 511 रुपये है।

पावटा में साहित्यिक सुरों से सजा काव्य समागम, कवियों ने बांधा समां

पावटा(निर्स)। संकल्प साहित्य साधना मंच पावटा के तत्वावधान में मंच संस्थापक उमेश चंद्र ‘चंद्र’ के सानिध्य में गुलमोहर स्कूल परिसर में भव्य काव्य समागम आयोजित किया गया। कार्यक्रम में क्षेत्र के दो दर्जन से अधिक कवि एवं शायरों ने अपनी रचनाओं की प्रभावी प्रस्तुतियों से साहित्यप्रेमियों को मंत्रमुग्ध कर दिया। कार्यक्रम की अध्यक्षता मंच अध्यक्ष वैद्य ओमप्रकाश जोशी ने की।

वहीं सेवानिवृत्त प्रधानाचार्य शंभूदयाल गढ़वाल, इतिहासकार छाजू सिंह शेखावत एवं कल्याण बक्स ‘कल्याण’ की गरिमामयी उपस्थिति ने आयोजन को साहित्यिक गरिमा प्रदान की। कार्यक्रम का शुभारंभ मां शारदा के चित्र के समक्ष दीप प्रज्ज्वलन एवं माल्यार्पण के साथ हुआ। इसके बाद मंच संस्थापक उमेश चंद्र ‘चंद्र’ ने सरस्वती वंदना प्रस्तुत कर साहित्यिक आयोजन का विधिवत आगाज किया।

काव्य समागम में कवियों ने कविता, गीत, गजल एवं विभिन्न रचनाओं के माध्यम से श्रोताओं को भाव–विचारों से जोड़ा। एक के बाद एक शानदार प्रस्तुतियों ने कार्यक्रम

निवाई में नगर पालिका अध्यक्ष के चुनाव आज

निवाई (निर्स)। नगर पालिका के अध्यक्ष पद को लेकर सोमवार को चुनाव होगा। जिसको लेकर शहर वासियों में भारी उत्साह है। वही भाजपा व कांग्रेस के कार्यकर्ताओं में भीतरघात का भय बना हुआ है। रिटर्निंग अधिकारी गंभीर सिंह ने बताया कि नगर पालिका के अध्यक्ष के पद चुनाव को लेकर सोमवार को सुबह 1० से दोपहर 2 बजे तक पारदर्शी, निष्पक्ष व शांतिपूर्ण ढंग से मतदान होगा एवं मतदान प्रक्रिया पूरी होते ही इसी दिन मतगणना करवाकर परिणामों की घोषणा कर दी जाएगी। अध्यक्ष पद के चुनाव के पश्चात 22 सितंबर को निकाय उपाध्यक्ष के पद के लिए चुनावी प्रक्रिया होगी।

इसके तहत 22 सितंबर की सुबह 1० से 11 बजे तक नामांकन पत्र प्रस्तुत किए जाएंगे। तत्पश्चात 11:३0 बजे से नामांकन वापसी की प्रक्रिया होगी एवं दोपहर 2 बजे तक नाम वापसी का समय रहेगा। यदि उपाध्यक्ष पद के लिए चुनाव की

सिंधी नाटक भगवान झूलेलाल का हुआ मंचन

निवाई (निर्स)। राष्ट्रीय सिंधी भाषा विकास परिषद नई दिल्ली एवं सिन्धु वीमेन वेलफेयर सोसाइटी निवाई के संयुक्त तत्वावधान में झूलेलाल भंथंशाला में चालीहा महोत्सव कार्यक्रम सिंधी नाटक भगवान झूलेलाल का मंचन आयोजित किया गया। नाटक का मुख्य उद्देश्य चालीहा कार्यक्रम हिंदू सिंधी समुदाय द्वारा अपने इष्ट देव वरूणावतार भगवान झूलेलाल के प्रति कृतज्ञता व्यक्त करने व उनका आशीर्वाद प्राप्त करना है। जिसको लेकर 4० दिनों तक विशेष व्रत पूजा–अर्चना की जाती है।

भगवान झूलेलाल ने सिंधी समुदाय को आक्रमणकारियों के अत्याचारों व धर्म परिवर्तन के संकट से बचाया था। समिति अध्यक्ष ऋचा लखी छतवानी ने बताया कि स्थानीय बाल कलाकारों द्वारा आयोजित सिंधी नाटक में खास मेहमान सिंधी समुदाय के संत मुक्बई निवासी ठकुर नितिन साई व शिक्षिका

- भगवान झूलेलाल ने सिंधी समुदाय के आक्रमणकारियों के अत्याचारों व धर्म परिवर्तन के संकट से बचाया था**

योग्यता इसरानी रहे। भक्ति व श्रद्धा के माहौल के 6० मिनट के नाट्यय मंचन में भगवान झूलेलाल की उत्पत्ति का सजीव मंचन किया गया। नाटक की प्रस्तुति ने श्रद्धालुओं को भाव विभोर कर दिया। इस दौरान निवाई की मस्तराम मंड़ली द्वारा गीत संगीत का विशेष कार्यक्रम किया गया। सभी बाल कलाकारों को मोमेंटो प्रदान करके सम्मानित किया गया। इस अवसर पर समिति के कार्यकर्ता वर्षा, सानिया, कमल हरचंदानी, इन्दु, सिमरन, कविता व मयूरा सहित कई कार्यकर्ता मौजूद थे।